

బిల్వాష్టక



త్రిదలం త్రిగుణాకారం త్రినేత్రం చ త్రియాయుధమ్ ।
త్రిజన్మపాపసంహారం ఏకబిల్వం శివార్పణమ్ ॥ ౧॥

త్రిశాఖైః బిల్వపత్రైశ్చ హ్యచ్ఛిద్రైః కోమలైః శుభ్రైః ।
శివపూజాం కరిష్యామి హ్యేకబిల్వం శివార్పణమ్ ॥ ౨॥

అఖణ్డ బిల్వ పత్రేణ పూజితే నన్దికేశ్వరే ।
శుద్ధ్యన్తి సర్వపాపేభ్యో హ్యేకబిల్వం శివార్పణమ్ ॥ ౩॥

శాలిగ్రామ శిలామేకాం విప్రాణాం జాతు చార్పయేత్ ।
సోమయజ్ఞ మహాపుణ్యం ఏకబిల్వం శివార్పణమ్ ॥ ౪॥

దన్తికోటి సహస్రాణి వాజపేయ శతాని చ ।
కోటికన్యా మహాదానం ఏకబిల్వం శివార్పణమ్ ॥ ౫॥

లక్ష్మ్యాస్తనుత ఉత్పన్నం మహాదేవస్య చ ప్రియమ్ ।
బిల్వవృక్షం ప్రయచ్ఛామి హ్యేకబిల్వం శివార్పణమ్ ॥ ౬॥

దర్శనం బిల్వవృక్షస్య స్పర్శనం పాపనాశనమ్ ।
అఘోరపాపసంహారం ఏకబిల్వం శివార్పణమ్ ॥ ౭॥

కాశీక్షేత్రనివాసం చ కాలభైరవదర్శనమ్ ।
ప్రయాగమాధవం దృష్ట్వా హ్యేకబిల్వం శివార్పణమ్ ॥ ౮॥

మూలతో బ్రహ్మరూపాయ మధ్యతో విష్ణురూపిణే ।
అగ్రతః శివరూపాయ హ్యేకబిల్వం శివార్పణమ్ ॥ ౯॥

బిల్వాష్టకమిదం పుణ్యం యః పఠేత్ శివసన్నిధౌ ।
సర్వపాప వినిర్ముక్తః శివలోకమవాప్నుయాత్ ॥

॥ ఇతి బిల్వాష్టకమ్ ॥



bilvAShtaka

pdf was typeset on August 30, 2023



Please send corrections to sanskrit@cheerful.com

